

6 - ಅಥ ಪಷ್ಠ ದಶಕಂ
 || ವಿರಾಡ್ವೇಹಸ್ಯ ಜಗದಾತ್ಮ ತತ್ತ್ವಂ ||

ಏವಂ ಚತುರ್ದಶಜಗನ್ಮಯತಾಂ ಗತಸ್ಯ
 ಪಾತಾಲಮೀಶ! ತವ ಪಾದತಲಂ ವದಂತಿ |
 ಪಾದೋರ್ಧ್ವದೇಶಮಪಿ ದೇವ ರಸಾತಲಂ ತೇ
 ಗುಲ್ಫದ್ವಯಂ ಖಲು ಮಹಾತಲಮದ್ಭುತಾತ್ಮನ್ || (6.1)

ಜಂಘೇ ತಲಾತಲಮಥೋ ಸುತಲಂ ಚ ಜಾನೂ
 ಕಿಂಚೋರುಭಾಗಯುಗಲಂ ವಿತಲಾತಲೇ ದ್ವೇ |
 ಕ್ಷೋಣೀತಲಂ ಜಘನಮಮ್ಬರಮಂಗ! ನಾಭಿಃ
 ವಕ್ಷಶ್ಚ ಶಕ್ರನಿಲಯಸ್ತವ ಚಕ್ರಪಾಣೇ! || (6.2)

ಗ್ರೀವಾ ಮಹಸ್ತವ ಮುಖಂ ಚ ಜನಸ್ತಪಸ್ತು
 ಫಾಲಂ ಶಿರಸ್ತವ ಸಮಸ್ತಮಯಸ್ಯ ಸತ್ಯಮ್ |
 ಏವಂ ಜಗನ್ಮಯತನೋ! ಜಗದಾಶ್ರಿತೈರ-
 ವ್ಯನ್ಯೈರ್ನಿಬದ್ಧವಪುಷೇ ಭಗವನ್ ನಮಸ್ತೇ! || (6.3)

ತ್ವದ್ಭ್ರೂರನ್ಭವದಮೀಶ್ವರ! ವಿಶ್ವಕನ್ದ!
 ಛಿನ್ನಾಂಸಿ ಕೇಶವ ಘನಾಸ್ತವ ಕೇಶಪಾಶಾಃ |
 ಉಲ್ಲಾಸಿ ಚಿಲ್ಲಿಯುಗಲಂ ದ್ರುಹಿಣಸ್ಯ ಗೇಹಮ್
 ಪಕ್ಷ್ಮಾಣಿ ರಾತ್ರಿದಿವಸೌ ಸವಿತಾ ಚ ನೇತ್ರೇ! || (6.4)

ನಿಶ್ಯೇಷವಿಶ್ವರಚನಾ ಚ ಕಟಾಕ್ಷಮೋಕ್ಷಃ
 ಕರ್ಣೌ ದಿಶೋಽಶ್ಚಿಯುಗಲಂ ತವ ನಾಸಿಕೇ ದ್ವೇ |
 ಲೋಭತ್ರಪೇ ಚ ಭಗವನ್ನಧರೋತ್ತರೋಷ್ಠೌ
 ತಾರಾಗಣಾಶ್ಚ ರದನಾಃ ಶಮನಶ್ಚ ದಂಷ್ಟ್ರಾ || (6.5)

ಮಾಯಾ ವಿಲಾಸಹಸಿತಂ ಶ್ವಸಿತಂ ಸಮೀರೋ
 ಜಿಹ್ವಾ ಜಲಂ ವಚನಮೀಶ! ಶಕುಂತಪಂಕ್ತಿಃ |
 ಸಿದ್ಧಾದಯಸ್ವ ರಗಣಾ ಮುಖರನ್ಭಮಗ್ನಿಃ
 ದೇವಾ ಭುಜಾ ಸ್ತನಯುಗಂ ತವ ಧರ್ಮದೇವಃ || (6.6)

ಪೃಷ್ಠಂ ತ್ವಧರ್ಮ ಇಹ ದೇವ! ಮನಸ್ಸುಧಾಂಶುಃ
 ಅವ್ಯಕ್ತಮೇವ ಹೃದಯಾಮ್ಬುಜಮಮ್ಬುಜಾಕ್ಷ! |
 ಕುಕ್ಷಿಸ್ಸಮುದ್ರನಿವಹಾ ವಸನಂ ತು ಸಂಧ್ಯೇ
 ಶೇಫಃ ಪ್ರಜಾಪತಿರಸೌ ವೃಷಣೌ ಚ ಮಿತ್ರಃ || (6.7)

ಶ್ರೋಣೀಸ್ಥಲಂ ಮೃಗಗಣಾಃ ಪದಯೋರ್ನಖಾಸ್ತೇ
 ಹಸ್ತುಷ್ಟ್ರಸೈನ್ಧವಮುಖಾ ಗಮನಂ ತು ಕಾಲಃ |
 ವಿಪ್ರಾದಿವರ್ಣಭವನಂ ವದನಾಬ್ಜಬಾಹು-
 ಚಾರೂರುಯುಗ್ಮಚರಣಂ ಕರುಣಾಮ್ಬುಧೇ! ತೇ || (6.8)

ಸಂಸಾರಚಕ್ರಮಯಿ! ಚಕ್ರಧರ! ಕ್ರಿಯಾಸ್ತೇ
 ವೀರ್ಯಂ ಮಹಾಸುರಗಣೋಽಸ್ಥಿಕುಲಾನಿ ಶೈಲಾಃ |
 ನಾಡ್ಯಸ್ಸರಿತ್ಸಮುದಯಸ್ತರವಶ್ಚ ರೋಮಾಃ
 ಜೀಯಾದಿದಂ ವಪುರನಿರ್ವಚನೀಯಮೀಶ! || (6.9)

ಈದೃಗ್ಜಗನ್ಮಯವಪುಸ್ತವ ಕರ್ಮಭಾಜಾಂ
 ಕರ್ಮಾವಸಾನಸಮಯೇ ಸ್ಮರಣೀಯಮಾಹುಃ |
 ತಸ್ಯಾನ್ತರಾತ್ಮವಪುಷೇ ವಿಮಲಾತ್ಮನೇ ತೇ
 ವಾತಾಲಯಾಧಿಪ! ನಮೋಽಸ್ತು ನಿರುನ್ಧಿ ರೋಗಾನ್ || (6.10)

|| ಇತಿ ವಿರಾಡ್ಡೇಹಸ್ಯ ಜಗದಾತ್ಮ ತತ್ತ್ವಂ ಷಷ್ಠ ದಶಕಂ ಸಂಪೂರ್ಣಂ ||